



Noble Quran الْقُرْآنُ الْحَكِيمُ

Urdu Translation (Shah Abdul Qadir) (حضرت شاہ عبدالقادر) اردو ترجمہ بمعہ عربی

سورۃ یوسف بِسْمِ اللّٰهِ الرَّحْمٰنِ الرَّحِیْمِ

1	الف لام را، یہ آیتیں واضح کتاب کی۔
2	ہم نے اسکو اتارا ہے قرآن عربی زبان کا، شاید تم بوجھو (سمجھو)۔
3	ہم بیان کرتے ہیں تیرے پاس، بہتر بیان (بہترین قصہ)، اس واسطے کہ بھیجا ہم نے تیری طرف یہ قرآن۔ اور تو تھا اس سے پہلے البتہ بے خبروں میں۔
4	جس وقت کہا یوسف نے اپنے باپ کو، اے باپ! میں نے دیکھے گیارہ تارے اور سورج اور چاند، دیکھے میری تینیں (مجھے) سجدہ کرتے۔
5	کہا، اے بیٹے! مت بیان کر خواب اپنا اپنے بھائیوں پاس، پھر وہ بنا دیں گے تیرے واسطے کچھ فریب۔ البتہ شیطان ہے انسان کا صریح (کھلا) دشمن۔
6	اور اسی طرح نوازے گا تجھ کو تیرا رب اور سکھادے گا کل بٹھانی (تہہ تک پہنچنا) باتوں کی، اور پورا کرے گا اپنا انعام تجھ پر، اور یعقوب کے گھر پر،

جیسا پورا کیا ہے تیرے دو باپ دادوں پر پہلے سے، ابراہیم اور اسحاق پر۔
البتہ تیرا رب خبردار ہے حکمتوں والا۔

7. البتہ ہیں یوسف کے مذکور میں اور بھائیوں کے، نشانیاں پوچھنے والوں کو۔

8. جب کہنے لگے، البتہ یوسف اور اسکا بھائی زیادہ پیارا ہے ہمارے باپ کو ہم سے،
اور ہم قوت کے (زور آور) لوگ ہیں۔
البتہ ہمارا باپ خطا میں ہے صریح۔

9. مارڈالو یوسف کو یا پھینک دو کسی ملک (جگہ) میں کہ اکیلی رہے تم پر توجہ تمہارے باپ کی،
اور ہو رہو اس کے پیچھے نیک لوگ۔

10. بولا ایک بولنے والا ان میں، مت مارڈالو یوسف کو، اور پھینک دو اس کو گنہگار کنوئیں میں،
کہ اٹھالے جائے اسکو کوئی مسافر،
اگر تم (ضرورتاً) کو (کچھ) کرنا ہے۔

11. بولے، اے باپ! کیا ہے کہ تو اعتبار نہیں کرتا ہمارا یوسف پر اور ہم تو اسکے خیر خواہ ہیں۔

12. بھیج اسکو ہمارے ساتھ کل کہ کچھ چرے (کھائے پیئے) اور کھیلے، اور ہم تو اسکے نگہبان ہیں۔

13. بولا، مجھ کو غم پکڑتا ہے اس سے کہ لے جاؤ اس کو، اور ڈرتا ہوں کہ کھا جائے اس کو بھیڑیا،
اور تم اس سے بے خبر رہو۔

14. بولے، اگر کھا گیا اس کو بھیڑیا، اور ہم یہ جماعت ہیں تو تو ور، تو ہم نے سب کچھ گنوا یا۔

.15

پھر جب لے کر چلے اسکو اور متفق ہوئے کہ ڈالیں اسکو گننام کنوئیں میں۔
اور ہم نے اشارت (وحی) کی اس کو، کہ توجتاوے گا ان کو ان کا کام، اور وہ نہ جانیں گے۔

.16

اور آئے اپنے باپ پاس، اندھیرا پڑے، روتے۔

.17

کہنے لگے، اے باپ! ہم لگے دوڑنے آگے نکلنے کو، اور چھوڑا یوسف کو اپنے اسباب پاس، پھر اسکو کھا گیا بھیڑیا۔
اور تُو باور (یقین) نہ کرے گا ہمارا کہنا، اگرچہ ہم سچے ہوں۔

.18

اور لائے اسکے گرتے پر لہو لگا جھوٹ۔
بولا! کوئی نہیں! بلکہ بنا دی تم کو تمہارے جیوں (نفس) نے ایک بات۔ اب صبر ہی بن آئے (بہتر ہے)۔
اور اللہ ہی سے مدد مانگتا ہوں اس بات پر جو بتاتے ہو۔

.19

اور آیا ایک قافلہ، پھر بھیجا اپنا پنہارا (سقا)، اس نے لٹکایا اپنا ڈول۔
بولا، کیا خوشی کی بات ہے! یہ ہے ایک لڑکا۔
اور چھپا لیا اس کو پونجی سمجھ کر۔
اور اللہ خوب جانتا ہے جو وہ کرتے ہیں۔

.20

اور بیچ آئے اس کو ناقص (کم) مول کو، گنتی کی کئی پاؤ لیاں (درہم)۔ اور ہو رہے تھے اس سے بیزار۔

.21

اور کہا جس شخص نے خرید کیا اسکو مصر سے اپنی عورت کو، آبرو سے رکھ اسکو، شاید ہمارے کام آئے،
یا ہم کر (بنا) لیں اسکو بیٹا۔

اور اس طرح جگہ دی ہم نے یوسف کو اس ملک میں۔

اور اس واسطے کہ اس کو سکھادیں کچھ کل بٹھانی (معاملہ فہمی) باتوں کی۔

اور اللہ جیت (غالب) رہتا ہے اپنا کام، اور اکثر لوگ نہیں جانتے۔

اور جب پہنچا قوت کو، دیا ہم نے اس کو حکمت اور علم۔

اور ایسا ہی بدلہ دیتے ہیں ہم نیکی والوں کو۔

.22

اور پھسلا یا اسکو عورت نے، جسکے گھر میں تھا، اپنا جی (نفس) تھامنے سے،

اور بند کئے دروازے اور بولی، شتابی (جلدی) کر۔

کہا، خدا کی پناہ! وہ عزیز مالک ہے میرا، اچھی طرح رکھا ہے مجھ کو۔

البتہ بھلا نہیں پاتے جو لوگ بے انصاف ہیں۔

.23

اور البتہ عورت نے فکر کی اسکی اور اسنے (بھی) فکر کی (ہوتی) عورت کی۔

اگر نہ ہوتا یہ کہ دیکھی قدرت (برہان) اپنے رب کی۔

یوں ہی ہوا، اس واسطے کہ ہٹائیں اس سے برائی اور بے حیائی۔

البتہ وہ ہے ہمارے چُنے بندوں میں۔

.24

اور دونوں دوڑے دروازے کو، اور عورت نے چیر ڈالا اسکا گرتہ پیچھے سے،

اور دونوں مل گئے عورت کے خاوند سے دروازے پاس،

بولی، کچھ سزا نہیں ایسے شخص کی جو چاہے تیرے گھر میں بُرائی، مگر یہی کہ قید پڑے یاد کھ کی مار۔

.25

یوسف بولا، اسی نے خواہش کی مجھ سے، کہ نہ تھاموں اپنا جی،

اور گواہی دی ایک گواہ نے، عورت کے لوگوں میں سے۔

.26

اگر ہے اس کا گرتہ پھٹا آگے سے تو عورت سچی ہے اور وہ ہے جھوٹا۔

اور اگر ہے اس کا گرتہ پھٹا پیچھے سے، تو یہ جھوٹی اور وہ ہے سچا۔

پھر جب دیکھا عزیز نے گرتہ اس کا پھٹا پیچھے سے، کہا، بیشک یہ ایک فریب ہے عورتوں کا۔
البتہ تمہارا فریب بڑا ہے۔

یوسف! جانے دے یہ مذکور، اور عورت!

(بیوی) تُو بخشو اپنا گناہ۔ یقین ہے کہ تُو ہی گنہگار تھی۔

اور کہنے لگیں کئی عورتیں اس شہر میں، عزیز کی عورت خواہش کرتی ہے اپنے غلام سے اس کا جی،
فریفتہ ہو گئی اس کی محبت میں۔ ہم تو دیکھتے ہیں وہ بہکی ہے صریح (کھلی)۔

پھر جب سنا اُس نے ان کا فریب، بلاوا بھیجا ان کو اور تیار کی ان کے واسطے ایک مجلس،
اور دی ان کو ہر ایک کے ہاتھ میں چھڑی، اور بولی، یوسف! نکل آ ان کے سامنے۔
پھر جب دیکھا اسکو، دہشت میں آگئیں اسکے اور کاٹ ڈالے اپنے ہاتھ۔
اور کہنے لگیں، حاشا للہ! نہیں یہ شخص آدمی۔ یہ تو کوئی فرشتہ ہے بزرگ۔

بولی، سو یہ وہی ہے کہ طعنہ دیا تم نے مجھ کو اسکے واسطے۔

اور میں نے چاہا اُس سے اس کا جی، پھر اس نے تھام رکھا،
اور مقرر اگر نہ کرے گا جو میں اسکو کہتی ہوں، البتہ قید پڑے گا، اور ہو گا بے عزت۔

یوسف بولا، اے رب! مجھ کو قید پسند ہے اس بات سے جس طرف مجھ کو بلاتی ہیں۔
اور اگر تُو نہ دفع کرے مجھ سے ان کا فریب، تو مائل ہو جاؤں اُن کی طرف اور ہو جاؤں بے عقل۔

سو قبول کر لی اسکی دُعا اسکے رب نے، پھر دفع کیا اُس سے ان کا فریب۔

.34

البتہ (پیشک) وہ ہے سننے والا خبر دار۔

پھریوں سو جھالوگوں کو، وہ نشانیاں دیکھے پر (دیکھنے کے بعد بھی)، کہ قید رکھیں اسکو ایک مدت۔

.35

اور داخل ہوئے بندی (قید) خانہ میں اسکے ساتھ دو جوان۔

.36

کہنے لگا اس میں سے ایک، میں دیکھتا ہوں کہ میں نچوڑتا ہوں شراب۔

اور دوسرے نے کہا، میں دیکھتا ہوں کہ اُٹھا رہا ہوں اپنے سر پر روٹی، کہ جانور کھاتے ہیں اس میں سے۔

بتا ہم کو اس کی تعبیر۔ ہم دیکھتے ہیں تجھ کو نیکی والا۔

بولا، نہ آنے پائے گا تم کو کھانا، جو ہر روز تم کو ملتا ہے، مگر بتا چکوں گا تم کو اسکی تعبیر، اسکے آنے سے پہلے۔

.37

یہ علم ہے کہ مجھ کو سکھایا میرے رب نے۔

میں نے چھوڑا دین اس قوم کا کہ یقین نہیں رکھتے اللہ پر، اور آخرت سے وہ منکر ہیں۔

اور پکڑا میں نے دین اپنے باپ دادوں کا، ابراہیم اور اسحاق اور یعقوب کا۔

.38

ہمارا کام نہیں شریک کریں اللہ کا کسی چیز کو۔

یہ فضل ہے اللہ کا ہم پر اور سب لوگوں پر لیکن بہت لوگ بھلا نہیں مانتے۔

اے رفیقو بندی (قید) خانے کے! بھلا کئی معبود جُدا جُدا بہتر یا اللہ اکیلا زبردست۔

.39

کچھ نہیں پوجتے ہو سوا اسکے، مگر نام ہیں کے رکھ لئے ہیں تم نے، اور تمہارے باپ دادوں نے،

.40

نہیں اتاری اللہ نے اُن کی سند۔

حکومت نہیں ہے کسی کی سو اللہ کے،
اس نے فرما دیا کہ نہ پوجو مگر اسی کو۔
یہی ہے راہ سیدھی، پر بہت لوگ ہیں جانتے۔

.41

اے رفیقو بندی (قید) خانے کے، ایک جو ہے تم دونوں میں، سو پلائے گا اپنے خاوند (آقا) کو شراب،
اور دوسرا جو ہے سو سولی چڑھے گا، پھر کھائیں جانور اس کے سر میں سے۔
فیصلہ ہوا (ہو چکا اس) کام (کا)، جس کو تحقیق (جاننا) تم چاہتے تھے۔

.42

اور کہہ دیا اسکو، جسکو اٹکلا کر (قیاس کیا تھا کہ) بچے گا ان دونوں میں میرا ذکر کر یو اپنے خاوند (آقا) پاس۔
سو بھلا دیا اس کو شیطان نے ذکر کرنا اپنے خاوند (آقا) سے، پھر رہ گیا (پڑا) قید میں کئی برس۔

.43

اور کہا بادشاہ نے، میں خواب دیکھتا ہوں سات گائیں موٹی، ان کو کھاتی ہیں سات ڈبلی،
اور سات بالیں ہری اور دوسری سُکھی۔
اے دربار والو! تعبیر کہو مجھ سے میرے خواب کی، اگر ہو تم خواب کی تعبیر کرتے۔

.44

بولے، یہ اڑتے خواب ہیں۔ اور ہم کو تعبیر خوابوں کی معلوم نہیں۔

.45

اور بولا وہ جو بچا تھا ان دونوں میں، اور یاد کیا مدت کے بعد، میں بتاؤں تم کو اسکی تعبیر، سو تم مجھ کو بھیجو۔

.46

جا کر کہا، یوسف اے سچے! حکم دے ہم کو اس خواب میں،
سات گائیں موٹی، اُن کو کھائیں سات ڈبلی، اور سات بالیں ہری، اور دوسری سُکھی،
کہ میں لے جاؤں لوگوں پاس شاید ان کو (بھی) معلوم ہو (تعبیر اسکی اور آپ کا مقام و مرتبہ)۔

کہا تم کھیتی کرو گے سات برس لگ کر۔
سو جو کاٹو اس کو چھوڑ دو اُسکی بال میں، مگر تھوڑا جو کھاتے ہو۔

پھر آئیں گے اس پیچھے سات برس سختی کے، کھائیں جو رکھا تم نے اُنکے واسطے، مگر تھوڑا جو روک رکھو گے۔

پھر آئے گا اس پیچھے ایک برس، اس میں مینہ پائیں گے لوگ اور اس میں رس نچوڑیں گے۔

اور کہا بادشاہ نے، لے آؤ اس کو میرے پاس۔
پھر جب پہنچا اس پاس بھیجا آدمی، کہا، پھر (واپس) جا اپنے خاوند (آقا) پاس،
اور پوچھ اس سے کیا حقیقت ہے ان عورتوں کی جنہوں نے کائے ہاتھ اپنے۔
میرا رب تو ان کا فریب سب جانتا ہے۔

کہا بادشاہ نے عورتوں کو کیا حقیقت ہے تمہاری جب تم نے پھسلا یا یوسف کو اسکے جی سے۔
بولیں، حاشا للہ! ہم کو معلوم نہیں اُس پر کچھ بُرائی۔
بولی عورت عزیز کی، اب کھل گئی سچی بات، میں نے پھسلا یا تھا اس کو اس کے جی سے، اور وہ سچا ہے۔

یوسف نے کہا، اتنا اس واسطے کہ وہ شخص معلوم کرے، کہ میں نے چوری نہیں کی، اس عزیز کی چھپ کر،
اور یوں کہ اللہ نہیں چلاتا فریب دغا بازوں کا۔

اور میں پاک نہیں کہتا اپنے جی (نفس) کو۔
جی (نفس) تو سکھاتا ہے بُرائی، مگر جو رحم کیا میرے رب نے۔
بیشک میرا رب بخشنے والا ہے مہربان۔

<p>اور کہا بادشاہ نے، لے آؤ اس کو میرے پاس، میں خاص کر رکھوں اس کو اپنے کام میں۔ پھر جب بات چیت کی اس سے کہا، سچ تو نے آج ہمارے پاس جگہ پائی معتبر ہو کر۔</p>	.54
<p>یوسف نے کہا، مجھ کو مقرر کر ملک کے خزانوں پر۔ میں خوب نگہبان ہوں خبردار۔</p>	.55
<p>اور یوں قدرت دی ہم نے یوسف کو اس زمین میں۔ جگہ پکڑے اس میں جہاں چاہے۔ پہنچاتے ہیں ہم اپنی مہر (رحمت) جس کو چاہیں۔ اور ضائع نہیں کرتے ہم ننگ (اجر) بھلائی والوں کا۔</p>	.56
<p>اور ننگ (اجر) آخرت کا بہتر ہے ان کو جو یقین لائے، اور رہے پرہیزگاری میں۔</p>	.57
<p>اور آئے بھائی یوسف کے، پھر داخل ہوئے اس پاس، تو اس نے پہچانا ان کو، اور وہ نہیں پہچانتے۔</p>	.58
<p>اور جب تیار کر دیا ان کو ان کا اسباب، کہا لے آؤ میرے پاس ایک بھائی، جو تمہارا ہے باپ کی طرف سے، تم نہیں دیکھتے ہو کہ میں پوری دیتا ہوں بھرتی اور خوب اتارتا ہوں۔</p>	.59
<p>پھر اگر اس کو نہ لائے میرے پاس تو بھرتی نہیں تم کو میرے نزدیک، اور میرے پاس نہ آؤ۔</p>	.60
<p>بولے ہم خواہش کریں گے اسکے باپ سے، اور البتہ ہم کو کرنا ہے۔</p>	.61
<p>اور کہہ دیا، خد متگا روں کو اپنے رکھ دو ان کی پونجی ان کے بوجھوں (سامان) میں، شاید اس کو پہچانیں، جب پھر (لوٹ) کر جائیں اپنے گھر، شاید وہ پھر (لوٹ کر) آئیں۔</p>	.62

.63

پھر جب پھر (لوٹ) گئے اپنے باپ پاس، بولے، اے باپ بند ہوئی ہم سے بھرتی (رسد غلہ کی)، سو بھیج ہمارے ساتھ بھائی ہمارا، کہ بھرتی (غلہ) لائیں، اور ہم اسکے نگہبان ہیں۔

.64

کہا، میں اعتبار کروں تمہارا اس پر وہی، جیسا اعتبار کیا تھا اسکے بھائی پر پہلے۔
سو اللہ بہتر ہے نگہبان، اور وہ ہے سب مہربانوں سے مہربان۔

.65

اور جب کھولی اپنی چیز بست (سامان)، پائی اپنی پونجی پھری (لوٹی) آئی ان کی طرف۔
بولے، اے باپ! وہی جو ہم مانگتے ہیں۔ یہ پونجی ہماری پھیر (لوٹا) دی ہم کو،
اور رسد لائیں ہم اپنے گھر کو، اور خبر داری کریں اپنے بھائی کی، اور زیادہ لیں بھرتی (غلہ) ایک اونٹ کی۔
وہ بھرتی (غلہ) آسان ہے (مفت کا ہوگا)۔

.66

کہا ہر گز نہ بھیجوں گا اسکو ساتھ تمہارے،
جب تک (نہ) دو مجھ کو عہد خدا کا کہ البتہ پہنچا دو گے میرے پاس اسکو، مگر کہ گھیرے جاؤ تم سارے۔
پھر جب دیا اسکو عہد سب نے، بولا، ذمہ اللہ کا ہے جو باتیں ہم کہتے ہیں۔

.67

اور کہا، اے بیٹو! نہ داخل ہو جیو (ہونا تم سب) ایک (ہی) دروازے سے،
اور پیٹھو (بلکہ داخل ہونا) کئی دروازوں سے جُدا جُدا،
اور میں نہیں بچا سکتا تم کو اللہ کی کسی چیز (مشیت) سے۔
حکم کسی کا نہیں سو اللہ کے۔
اسی پر مجھ کو بھروسہ ہے، اور اسی پر بھروسہ (کرنا) چاہیے بھروسا کرنے والوں کو۔

اور جب داخل ہوئے جہاں سے کہا تھا ان کے باپ نے۔

کچھ نہ بچا سکتا تھا ان کو اللہ کی کسی چیز (مشیت) سے۔ مگر ایک خواہش تھی یعقوب کے جی میں، سو کرچکا۔ اور وہ تو خبردار تھا ہمارے سکھائے سے، لیکن بہت لوگ خبر نہیں رکھتے۔

اور جب داخل ہوئے یوسف کے پاس، اپنے پاس رکھا اپنے بھائی کو، کہا میں ہوں تیرا بھائی، سو تو غمگین نہ رہ ان کاموں سے جو کرتے رہے ہیں۔

پھر جب تیار کر دیا ان کو اسباب ان کا رکھ دیا پینے کا باسن (برتن) بوجھ (سامان) میں اپنے بھائی کے، پھر پکارا پکارنے والا، اے قافلے والو! تم مقرر (توقیناً) چور ہو۔

کہنے لگے منہ کر کر ان کی طرف، تم کیا نہیں پاتے؟

بولے ہم نہیں پاتے بادشاہ کا ماپ اور جو کوئی وہ لائے، اس کو ایک بوجھ اونٹ کا، اور میں ہوں اس کا ضامن۔

کہنے لگے قسم اللہ کی! تم کو معلوم ہے ہم شرارت کرنے کو نہیں آئے ملک میں اور نہ ہم کبھی چور تھے۔

بولے، پھر کیا سزا ہے اس کی اگر تم جھوٹے ہو۔

کہنے لگے اس کی سزا یہ کہ جس کے بوجھ میں پائے، وہی جائے اسکے بدلے میں۔

ہم یہی سزا دیتے ہیں گنہگاروں کو۔

پھر شروع کیا یوسف نے انکی خرجیاں (تھیلیاں) دیکھنی، پہلے اپنے بھائی کی خرجی (تھیلی) سے،

پیچھے وہ باسن (برتن) نکالا خرجی (تھیلی) سے اپنے بھائی کی۔

یوں داؤبتا دیا ہم نے یوسف کو۔

ہر گز نہ لے سکتا اپنے بھائی کو انصاف میں اس بادشاہ کے، مگر جو چاہے اللہ۔

ہم درجے بلند کرتے ہیں جس کو چاہیں۔

اور ہر خبر والے سے اُوپر ہے ایک خبر دار۔

.77

کہنے لگے، اگر اس نے چُرایا، تو چوری کی ہے ایک اسکے بھائی نے بھی پہلے۔

تب آہستہ کہا یوسف نے اپنے جی میں اور ان کو نہ جتایا۔

بولاً کہ تم اور بدتر ہو درجے میں۔ اور اللہ خوب جانتا ہے جو تم بتاتے ہو۔

.78

کہنے لگے، اے عزیز! اسکا ایک باپ ہے بوڑھا، بڑی عمر کا، سو رکھ لے ایک ہم میں سے اسکی جگہ۔

ہم دیکھتے ہیں تُو ہے احسان کرنے والا۔

.79

بولاً، اللہ پناہ دے! کہ ہم کسی کو پکڑیں مگر جس پاس پائی اپنی چیز تو تو ہم بے انصاف ہوئے۔

.80

پھر جب نا اُمید ہوئے اس سے، اکیلے بیٹھے مصلحت کو۔

بولاً، ان میں بڑا، تم نہیں جانتے کہ تمہارے باپ نے لیا ہے تم سے عہد اللہ کا،

اور پہلے جو قصور کر چکے ہو یوسف کے حال میں۔

سو میں نہ سرکوں گا اس ملک سے جب تک کہ حکم دے مجھ کو باپ میرا،

یا قضیہ چکا (فیصلہ کر) دے اللہ میری طرف۔

اور وہ ہے سب سے بہتر چکانے (فیصلہ کرنے) والا۔

پھر (لوٹ) جاؤ اپنے باپ پاس اور کہو، اے باپ، تیرے بیٹے نے چوری کی۔

.81

اور ہم نے وہی کہا تھا جو ہم کو خبر تھی، اور ہم کو غیب کی خبر یاد نہ تھی۔

اور پوچھ لے اس بستی سے جس میں ہم تھے اور اس قافلہ سے جس میں ہم آئے ہیں۔

.82

اور ہم بیشک سچ کہتے ہیں۔

بولا کوئی نہیں! بنالی ہے تمہارے جی نے ایک بات اب صبر ہے بن آئے (بہتر)۔

.83

شاید اللہ لے آئے میرے پاس ان سب کو۔

(بیشک) وہی ہے، خبردار حکمتوں والا۔

اور اُلٹا پھر اُن کے پاس سے اور بولا، اے افسوس یوسف پر!

.84

اور سفید ہو گئیں آنکھیں اسکی غم سے، سو وہ آپ کو گھونٹ (دل ہی دل میں غم کھا) رہا تھا۔

کہنے لگے، قسم اللہ کی! تُو نہ چھوڑے گا یاد یوسف کی جب تک کہ گل جائے یا ہو جائے مُردہ۔

.85

بولا، میں تو کھولتا ہوں اپنا حوال اور غم اللہ ہی پاس، اور جانتا ہوں اللہ کی طرف سے جو تم نہیں جانتے۔

.86

اے بیٹو! جاؤ اور تلاش کرو یوسف کی اور اسکے بھائی کی، اور مت ناامید ہو اللہ کے فیض سے۔

.87

بیشک ناامید نہیں اللہ کے فیض سے مگر وہی لوگ جو منکر ہیں۔

پھر جب داخل ہوئے اسکے پاس،

.88

بولے، اے عزیز! پڑی ہے ہم پر اور ہمارے گھر پر سختی، اور لائے ہیں ہم پونجی ناقص،

سو پوری دے ہم کو بھرتی (غلے کی) اور خیرات کر (ہمارے بھائی کی) ہم پر۔

اللہ بدلہ دیتا ہے خیرات کرنے والوں کو۔

89. کہا، کچھ خبر رکھتے ہو کیا کیا تم نے یوسف سے اور اس کے بھائی سے، جب تم کو سمجھ نہ تھی۔

90. بولے، کیا سچ تو ہی ہے یوسف؟

کہا، میں یوسف ہوں اور یہ میرا بھائی ہے۔

اللہ نے احسان کیا ہم پر۔

البتہ جو کوئی پرہیز گار ہو اور ثابت رہے (صبر کرے) تو اللہ نہیں کھوتا (ضائع کرتا) حق نیکی والوں کا۔

91. بولے! قسم اللہ کی! البتہ تجھ کو پسند رکھا اللہ نے ہم سے، اور ہم تھے چوکنے والے (خطاکار)۔

92. کہا، کچھ الزام نہیں تم پر آج۔

بخشے اللہ تم کو، اور وہ ہے سب مہربانوں سے مہربان۔

93. لے جاؤ یہ گرتے میرا اور ڈالو منہ پر میرے باپ کے کہ چلا آئے آنکھوں سے دیکھتا۔

اور لے آؤ میرے پاس گھر (گھر انہ) اپنا سارا۔

94. اور جب جد اہوا قافلہ، کہا ان کے باپ نے، میں پاتا ہوں بو یوسف کی، اگر نہ کہو کہ بوڑھا بہک گیا۔

95. لوگ بولے، قسم اللہ کی! تو ہے اپنی اسی غلطی میں قدیم کی۔

96. پھر جب پہنچا خوشخبری والا، ڈالا وہ گرتے اسکے منہ پر تو اٹھا پھر آنکھوں سے دیکھتا۔

بولے، میں نے نہ کہا تھا تم کو؟ میں جانتا ہوں اللہ کی طرف سے جو تم نہیں جانتے۔

97. بولے، اے باپ! بخشو! ہمارے گناہوں کو، بیشک ہم تھے چونے والے (خطاکار)۔

98. کہا، رہو (ضرور) بخشو! اول گناہ کو اپنے رب سے۔ (بیشک) وہی ہے بخشنے والا مہربان۔

99. پھر جب داخل ہوئے یوسف پاس، جگہ دی اپنے پاس اپنے ماں باپ کو،
اور کہا داخل ہو مصر میں، اللہ نے چاہا تو خاطر جمع (امن) سے۔

100. اور اُنچا بٹھایا۔ اپنے ماں باپ کو تخت پر، اور سب گرے اسکے آگے سجدے میں۔
اور کہا، اے باپ! یہ بیان ہے میرے اس پہلے خواب کا، اس کو میرے رب نے سچ کیا۔
اور مجھ سے اسنے خوبی کی، جب مجھ کو نکالا قید سے، اور تم کو لے آیا گاؤں سے،
بعد اسکے کہ جھگڑا اٹھایا شیطان نے، مجھ میں اور میرے بھائیوں میں۔

میرا رب تدبیر سے کرتا ہے جو چاہے۔

بیشک وہی ہے خبردار حکمتوں والا۔

101. اے رب! تُو نے دی مجھ کو کچھ حکومت اور سکھایا مجھ کو کچھ پھیر (فرق) باتوں کا۔
اے پیدا کرنے والے آسمان اور زمین کے! تو ہی میرا کارساز دنیا میں اور آخرت میں۔
موت دے مجھ کو اسلام پر اور ملا مجھ کو نیک بختوں میں۔

102. یہ خبریں ہیں غیب کی، ہم بھیجتے ہیں تجھ کو۔

اور تُو نہ تھا ان کے پاس، جب ٹھہرانے لگے اپنا کام، اور فریب کرنے لگے۔

اور نہیں اکثر لوگ یقین لانے والے، اگرچہ تُو لپچائے۔

.103

اور تُو مانگتا نہیں ان سے اس پر کچھ نینگ (اجر)۔

.104

یہ تو اور کچھ نہیں مگر نصیحت سارے عالم کو۔

اور بہتیری نشانیاں ہیں آسمان اور زمین میں، جن پر ہونکتے ہیں،

.105

اور ان پر دھیان نہیں کرتے۔

اور یقین نہیں لاتے بہت لوگ اللہ پر مگر ساتھ شریک بھی کرتے ہیں۔

.106

کیانڈر ہوئے ہیں کہ آڈھانکے انکو ایک آفت اللہ کے عذاب کی، یا آپہنچے قیامت اچانک اور ان کو خبر نہ ہو۔

.107

کہہ، یہ میری راہ ہے بلاتا ہوں اللہ کی طرف،

.108

سمجھ بوجھ کر، میں اور جو میرے ساتھ ہیں۔

اور اللہ پاک ہے! اور میں نہیں شریک بتانے والا۔

اور جتنے بھیجے ہم نے تجھ سے پہلے (رسول) یہی مرد تھے

.109

کہ حکم (وحی) بھیجتے تھے ہم ان کو بستنیوں کے رہنے والے۔

سو کیا یہ لوگ نہیں پھرے ملک (زمین) میں کہ دیکھیں کیسا ہوا (انجام) آخر ان کا جو ان سے پہلے تھے۔

اور پچھلا (آخرت کا) گھر تو بہتر ہے پر ہیز والوں (متقیوں) کو۔ اب کیا تم نہیں بوجھتے (سمجھتے)۔

یہاں تک جب ناامید ہونے لگے رسول اور خیال کرنے لگے کہ ان سے جھوٹ کہا تھا، پہنچی ان کو مدد ہماری،

.110

پھر بچا دیا جن کو ہم نے چاہا۔
اور پھیری (پلٹی) نہیں جاتی آفت ہماری گنہگار سے۔

البتہ انکے احوال سے، اپنا احوال قیاس کرنا ہے عقل والوں کو۔
کچھ بات بنائی ہوئی نہیں، لیکن موافق اس کلام کے جو اس سے پہلے ہے، اور کھولنا ہر چیز کا
اور راہ سجھائی اور مہربانی ان لوگوں کو جو یقین لاتے ہیں۔

.111

© Copy Rights:
Zahid Javed Rana, Abid Javed Rana
Lahore, Pakistan
www.quran4u.com